

EMI Available

CLASSIC

EMI Available

COMPUTERS and XEROX SHOP

1B-Chawk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop. Syed Inqesh Hafali

Call : 9490916775, 9652790005

CLASSIC COMPUTERS & XEROX ELECTRONICS

తెలంగాణ భూ భారతి చట్టానికి గవర్నర్ ఆమోదం

హైదరాబాద్ : భూ భారతి చట్టానికి తెలంగాణ గవర్నర్ జిష్టుదేవ్ వర్మ ఆమోదం తెలిపారు. వీలైనంత త్వరగా చట్టాన్ని అమల్లోకి తెస్తామని మంత్రి పొంగులేటి శ్రీనివాస్ రెడ్డి అన్నారు. భూ సమస్యల శాశ్వత పరిష్కారానికి భూ భారతి చట్టాన్ని తెచ్చామన్నారు. ప్రజలకు మెరుగైన రెవెన్యూ సేవలు అందిస్తామన్నారు. సామాన్యుల సంక్షేమమే ధ్యేయంగా భూ భారతి చట్టం అమలు చేస్తామని చెప్పారు. గత ప్రభుత్వం వ్యక్తిగత స్వార్థం కోసం రెవెన్యూ చట్టాన్ని ఛిన్నాల్పించి చేసిందని దృఢజమెత్తారు పొంగులేటి. తెలంగాణలో భూ సమస్య లేని గ్రామం లేదన్నారు. రెవెన్యూ పాలన చూసేందకు ప్రతి గ్రామానికో అధికారిని నియమిస్తామని తెలిపారు పొంగులేటి. తెలంగాణ భూ భారతి (భూ హక్కుల చట్టం)-2024 బిల్లుకు 2024 డిసెంబర్ 20న అసెంబ్లీ ఆమోదం తెలిపిన సంగతి తెలిసిందే..

భూ భారతి బిల్లులోని ప్రధానాంశాలు.. అనుభవదారుడి వివరాలు కూడా రెవెన్యూ రికార్డులో నమోదు కానున్నాయి. అనుభవదారుడికి ఈ చట్టం రక్షణగా నిలుస్తుంది. ప్రస్తుత ధరణి చట్టంలో ఈ అవకాశం లేదు. ధరణిలో ఉన్న తప్పులను సవరించడానికి, భూమి ఉండి కూడా కొత్త పాస్ పుస్తకాలు రాని వాళ్లకు (పార్సుబీ కేసులకు 18 లక్షల ఎకరాలు) రికార్డులకు ఎక్కించి పాస్ పుస్తకాలను ఇచ్చే విధంగా కొత్త

చట్టం రూపొందించారు. ఈ తరహా భూ సమస్యలను పరిష్కరించడానికి లేదా ఈ పని చేయడానికి లేదా సరి చేయడానికి తహశీల్దార్, ఆర్డీవో, అదనపు కలెక్టర్లకు అధికారం కల్పిస్తారు. ప్రస్తుతం ఉన్న ధరణి రికార్డును పూర్తిగా ప్రక్షాళన చేసిన తర్వాతనే కొత్త చట్టం కింద రికార్డును నమోదు చేస్తారు. అప్పటివరకు ఇప్పుడున్న ధరణి రికార్డు తాత్కాలికంగానే కొనసాగుతుంది. ప్రక్షాళన చేసి కొత్త రికార్డును రూపొందిస్తారు. భవిష్యత్తులో భూ సర్వేసు కూడా చేసి రికార్డును రూపొందించుకునే అవకాశం కల్పించనున్నారు. రిజిస్ట్రేషన్ చేసుకున్న తర్వాత వెనువెంటనే మ్యుటీషన్ జరిగి పాస్ పుస్తకం వస్తుంది. ఒకవేళ ఏదైనా తప్పు జరిగితే అప్పీల్ చేసుకునే అవకాశం కూడా కొత్త చట్టం కల్పిస్తుంది. భవిష్యత్తులో భూవివాదాలకు తావు లేకుండా ఎంజాయ్మెంట్ సర్వే చేయించి శాశ్వతంగా పరిష్కరించే విధానం అందుబాటులోకి వస్తుంది. మ్యుటీషన్కు మ్యూట్ తప్పనిసరిగా ఉంటుంది. పాస్ పుస్తకంలో కూడా మ్యూట్ ఉంటుంది. దీంతో సరిహద్దు వివాదాలు, డబుల్ రిజిస్ట్రేషన్లకు అవకాశం ఉండదు. వారసత్వ భూములకు నిర్దిత కాలంలో విచారణ చేసిన తర్వాతనే పాస్ పుస్తకాలు జారీ అవుతాయి. ఇంతకు ముందు ఎలాంటి విచారణ లేకుండానే జారీ చేయడం అన్నద మ్యూల మధ్య, కుటుంబాలలో వివాదాలకు దారితీసింది. ఇక నుంచి

ఇక ప్రజలకు మెరుగైన రెవెన్యూ సేవలు

నూతన చట్టాన్ని వేగంగా అమలులోకి తీసురానున్న కాంగ్రెస్ సర్కార్

ఈ పరిస్థితి ఉండదు. 13బీ, 38ఈ, ఓఆర్సీ, లావుని పట్టా వంటి మార్గాల్లో భూమి వచ్చినప్పుడు పాస్ పుస్తకాలు పొందే అవకాశం పాత చట్టంలో లేదు. వీరందరికీ కూడా పాస్ పుస్తకాలను ఆర్డీవో ద్వారా ఇచ్చే అవకాశాన్ని కొత్త చట్టం కల్పిస్తుంది. సాదాజైనామాల క్రమబద్ధీకరణకు దరఖాస్తు చేసుకొని ఎదురు చూస్తున్న సుమారు 9 లక్షల పైగా ఉన్న సన్న, చిన్న కారు రైతులకు ఈ చట్టం పరిష్కారం చూపుతుంది. పాత చట్టంలో ఈ అవకాశం లేదు. 2020 నవంబర్ 10 వరకు ఆన్లైన్లో వచ్చిన దరఖాస్తులకు పరిష్కారం లభించనుంది. గ్రామ కంఠం, ఆబాడీలకు కూడా హక్కుల రికార్డును ఈ చట్టం కల్పిస్తుంది. భూ సమస్యలను జిల్లా స్థాయిలోనే పరిష్కారం కానున్నాయి. భూ సమస్యల పరిష్కారానికి జిల్లా స్థాయిలో రెండంచెల అప్పీల్ వ్యవస్థ, ప్రత్యేకంగా భూమి ట్రైబ్యునల్ ఏర్పాటు జరుగనుంది. అవసరాన్ని, ప్రాంతాన్ని బట్టి వీటి సంఖ్యపై ప్రభుత్వం నిర్ణయం తీసుకుంటుంది. ఏ విధమైన భూ సమస్యలున్నా కోర్టులకు వెళ్లకుండా జిల్లా స్థాయిలోనే

పరిష్కారం దొరుకుతుంది. ఏ రైతైనా ఆర్థిక ఇబ్బందులు, ఇతర కారణాలతో అప్పీల్ చేసుకోలేని పరిస్థితి ఉంటే, అలాంటి వారికి ప్రభుత్వమే ఉచితంగా న్యాయ సహాయం అందిస్తుంది. గత ప్రభుత్వం కొన్ని వివరాలను బహిష్కారం కాకుండా ప్రైవేట్లో బంధించింది. ఇప్పుడు భూ-భారతితో ఎవరైనా ఎక్కడి నుంచైనా చూసుకునేలా డిస్కస్ చేస్తారు. ప్రభుత్వ ఆస్తుల్ని ఉద్దేశపూర్వకంగా తారుమారు చేసే అధికారులపై క్రిమినల్ చర్యలు తీసుకుని శిక్షించేలా కొత్త చట్టంలో నిబంధనలున్నాయి. ధరణిలో 33 మాద్యూక్లు (ఆప్సెస్) ఉండగా.. ఇప్పుడు దాన్ని ఆరు మాద్యూక్లుకు కుదించారు. రెవెన్యూ రికార్డుల ట్యాంప్రెసింగ్ జరగకుండా కంప్యూటర్ రికార్డులతో పాటు నిర్దిత కాల వ్యవధిలో మాన్యువల్ కాపీని కూడా రెవెన్యూ ఆఫీసుల్లో భద్రపరస్తారు. ధరణిలో రిజిస్ట్రేషన్ దస్తావేజుల ద్వారా మ్యుటీషన్ జరిగేటప్పుడు ఏవైనా తప్పులు జరిగితే అప్పీల్ చేసుకునే వ్యవస్థ లేదు. ఎవరికీ ఫిర్యాదు చేసుకోవాలో తెలియని పరిస్థితి. ఇప్పుడు కొత్త చట్టం అప్పీల్లో అథారిటీని ఏర్పాటు చేస్తుంది.

మంత్రివి బయ్యండి.. ఈ మాత్రం తెలియదా.. ఏసీబీ సూటి ప్రశ్నలు

హైదరాబాద్: నిన్న (బుధవారం) ఆర్పింగ్ కుమార్ ను విచారించిన ఏసీబీ అధికారులు ఆయన ఇచ్చిన స్టేట్మెంట్ ఆధారంగా బీఆర్ఎస్ వర్గింగ్ ప్రెసిడెంట్, మాజీ మంత్రి కేటీఆర్ ను ప్రశ్నించారు. స్వాగ్ధర్ కంపెనీ ఎందుకు తప్పుకుంది.. వారి నుంచి మీకు ఎలాంటి నష్టాచారం అందింది.. పురపాలక శాఖను ఎందుకు రెండో ఒప్పందంలోకి లాగారు.. హెచ్ఎండిఎ జనరల్ ఖాతా నిధులను విదేశీ కరెన్సీ రూపంలో ఎందుకు చెల్లించాలని ఆదేశించారు.. ఆర్థికశాఖ అనుమతి లేకుండా ఇప్పట్ని చేయకూడదనే విషయం తెలియదా.. అనే కోణంలో కేటీఆర్ ను ప్రశ్నించనున్నట్లు సమాచారం.

ఒక మంత్రిగా ప్రభుత్వ ధనాన్ని కాపాడాల్సింది బోయి విదేశీ కంపెనీలో ఒప్పందం ఎలా చేసుకున్నారు.. నిబంధనల ఉల్లంఘన కనిపిస్తున్నా.. ఎందుకు నివారించలేకపోయారు... అన్న విషయాలపై ఆర్పింగ్ కుమార్ వాంగ్మూలం ఆధారంగా ఏసీబీ కేటీఆర్ ను ప్రశ్నించినట్లు తెలుస్తోంది.

కేటీఆర్ పై ముగిసిన ఏసీబీ విచారణ.. ఆరున్నర గంటలపాటు... ఫార్ములా ఈ కార్ రేసింగ్ కేసులో

బీఆర్ఎస్ వర్గింగ్ ప్రెసిడెంట్, మాజీ మంత్రి కేటీఆర్ తో ఏసీబీ విచారణ ముగిసింది. ఈరోజు దాదాపు ఆరున్నర గంటలపాటు విచారించారు. ఈ కేసులో నిధుల మళ్లింపుపై కేటీఆర్ ను విచారించేందుకు ఏసీబీ అధికారులు ఆయనను నడిపించి విచారణ కోసం తీసుకొచ్చారు. ఫార్ములా ఈ కార్ రేసింగ్ కేసులో పెద్ద మొత్తంలో నిధుల చెలామణీ, అన్యాయంగా ఆర్థిక లావాదేవీలు జరగడం వివాదంగా మారింది. ఈ వివాదంలో కేటీఆర్ ప్రధాన నిందితుడిగా ఉన్నారు.

ఎప్పుడు విలిచినా నిర్దం.. ఈ నేపథ్యంలో విచారణకు ఎప్పుడు విలిచినా కూడా రావాలని ఏసీబీ తెలుపగా, కేటీఆర్ వస్తానని చెప్పారు. అయితే పలు రకాల ప్రశ్నలనే 40 విధాలుగా అడిగారని కేటీఆర్ వ్యాఖ్యానించారు. అధికారులు అడిగిన ప్రశ్నలకు తాను చెప్పాల్సినది చెప్పినట్లు తెలిపారు కేటీఆర్. అంతేకాదు ఈ కేసు పూర్తిగా రాజకీయ ప్రేరేపితమని, రేపంత్ చెప్పిన ప్రశ్నలనే అధికారులు అడిగారని కేటీఆర్ అన్నారు. మరోవైపు కేటీఆర్ విచారణ నేపథ్యంలో అరెస్ట్ అవుతారా అని బీఆర్ఎస్ వర్గాలు భయాందోళన చెందాయి.

ఈ కేసులో రూ. 55 కోట్లు.. కేటీఆర్ కు ఈ కేసులో అనేక ఆరోపణలు వచ్చాయి, అవి నిరూపించడానికి ఏసీబీ అధికారులు విచారణ చేపట్టారు. గత కొన్ని రోజులుగా ఈ కేసు చుట్టూ కీలక పరిణామాలు చోటుచేసుకుంటున్నాయి. పూర్తి విచారణ కోసం కేటీఆర్ ఈరోజు ఉదయం ఏసీబీ కార్యాలయానికి వచ్చారు. ఆయన వెంట న్యాయవాది రామచంద్రరావు కూడా హాజరయ్యారు. కేటీఆర్ ను ముగ్గురు ఏసీబీ అధికారులు ప్రశ్నించారు. అరవింద్ కుమార్, దానకిషోర్ ఇచ్చిన స్టేట్మెంట్స్ ఆధారంగా ఈ విచారణ జరగింది. ఫార్ములా ఈ కార్ రేసింగ్ ప్రాజెక్టులో నియమాలను ఉల్లంఘించి రూ.55 కోట్లు ఎఫ్ఈవోకు బదిలీ చేసినట్లుగా ఆరోపణలు ఉన్నాయి.

రాజకీయ వర్గాల్లో.. ఈ అంశంపై ఏసీబీ కేటీఆర్ ను విచారించింది. అయితే కేటీఆర్ విచారణ సందర్భంగా న్యాయవాదికి అనుమతి ఇవ్వాలని హైకోర్టు ఇప్పటికే ఆదేశించింది.

ఈ ఆదేశం ప్రకారం కేటీఆర్ విచారణను అనుసరించి, న్యాయవాది లైబ్రరీలో కూర్చోవడం ద్వారా ఏసీబీ చర్యలు తీసుకుంది. కేటీఆర్-న్యాయవాది సంభాషణలకు విజిబుల్ డిస్కెస్ లో ఉండేలా ప్రత్యేక ఏర్పాట్లు చేశారు. ఈ విచారణ తర్వాత కేటీఆర్ స్టేట్మెంట్ ను రికార్డ్ చేసేందుకు ఏసీబీ అధికారులు కేటీఆర్ ను ఆఫీస్ లో విచారించారు. ఆయనను ప్రధాన నిందితుడిగా పేర్కొనడం, స్టేట్మెంట్ రికార్డు చేయడం తదితర చర్యలు తీసుకున్నాయి. దీంతో ఈ కేసు విషయంలో తర్వాత ఎలాంటి పరిణామాలు ఉంటాయని రాజకీయ వర్గాలతోపాటు అనేక మంది ఆసక్తితో ఉన్నారు.



నేడు జిల్లా కలెక్టర్ తో సీఎం రేపంత్ రెడ్డి సమావేశం

సీఎం రేపంత్ రెడ్డి శుక్రవారం జిల్లా కలెక్టర్ తో కీలక సమావేశం నిర్వహించనున్నారు. శుక్రవారం మధ్యాహ్నం సచివాలయంలో సీఎం అన్ని జిల్లాల కలెక్టర్లతో మీటింగ్ లో పాల్గొననున్నారు. ఈ సమావేశంలో ముఖ్యంగా రైతు భరోసా, రేషన్ కార్డులు, ఇందిరమ్మ ఇండ్లు, ఇందిరమ్మ ఆశ్రయ భరోసా, అభివృద్ధి కార్యక్రమాలపై చర్చించనున్నారు. కాగా త్వరలో రానున్న స్థానిక సంస్థల ఎన్నికల నేపథ్యంలో.. ప్రజల్లోకి ప్రభుత్వ పథకాల గురించి విస్తృతంగా తీసుకువెళ్లేందుకు నాయకులు, కార్యకర్తలు, అధికారులు పలు కార్యక్రమాలు చేపట్టాలని ఇదివరకే సీఎం రేపంత్ రెడ్డి సూచించారు. ఈ క్రమంలో అన్ని జిల్లాల్లో ప్రభుత్వ పథకాలు, అభివృద్ధి, ఇంకా ఎలాంటి కార్యక్రమాలు చేపట్టాలి అనే అంశాల మీద రేపు సీఎం కలెక్టర్లతో చర్చించనున్నారు. స్థానిక ఎన్నికల్లో కాంగ్రెస్ విజయ ధంకా మోగించేందుకు కాంగ్రెస్ కనరత్న ప్రారంభించిందని తెలుస్తోంది. ఇటు పార్టీ నాయకులకు, అటు అధికారులకు దీని నిరేళం చేస్తూ సీఎం రేపంత్ రెడ్డి సహా ముఖ్య నేతలంతా బిజీ బిజీగా సమీక్షల్లో, పలు కార్యక్రమాలలో పాల్గొంటున్నారు.

భవిష్యత్తు యుద్ధంలో కాదు.... బుద్ధుడిలో ఉంది!

భవిష్యత్తు యుద్ధంలో కాదు.... రష్యా, ఇజ్రాయెల్ కు మోదీ సందేశం

భువనేశ్వర్ : మానవుడి భవిష్యత్తు యుద్ధంలో లేదని.. బుద్ధుడిలో ఉందని ప్రధాని మోదీ వ్యాఖ్యానించారు. నేడు ఒడిశాలోని భువనేశ్వర్ లో జరుగుతున్న 18వ ప్రవాస భారతీయ దినోత్సవ కార్యక్రమంలో ఆయన పాల్గొని ప్రసంగించారు. ఒడిశాలో అడుగడుగునా వారసత్వం కనిపిస్తుందని పేర్కొన్నారు. ఇక్కడినుంచి వ్యాపారులు నుమత్రా, బాలి, జావా వంటి ప్రాంతాలకు వెళ్లి వ్యాపారాలు చేసేవారని గుర్తు చేశారు. “భారత్ ప్రజాస్వామ్యానికి కేవలం తల్లి లాంటిది మాత్రమే కాదు.. అది మన జీవితాల్లో భాగం. విదేశాల్లో జీవించేవారు భారత్ కు రాయబారులుగా నేను చూస్తాను.

భారత్ నుంచి యువత పూర్తి వైపణ్యాలతో విదేశాలకు వెళ్లేలా చేసేందుకు ప్రభుత్వం ప్రయత్నిస్తోంది. జీ20 సందర్భంగా దేశవ్యాప్తంగా సదస్సులు నిర్వహించి భారత్ వైవిధ్యాన్ని ప్రపంచానికి తెలియజేశాం. మన వారసత్వ, విభిన్న సంస్కృతులను ప్రపంచం గమనిస్తోంది. భారత్ స్వాతంత్ర్యం సాధించడానికి ప్రపంచవ్యాప్తంగా ఉన్న ప్రవాసులు కూడా తోడ్పడ్డారు.

ప్రవాస భారతీయులు వచ్చే ఏడాది ఈ ఉత్సవానికి వచ్చే సమయంలో కనీసం ఐదుగురు విదేశీ మిత్రులను తమతోపాటు తీసుకురండి. భారత్ కేవలం యువ దేశమే కాదు.. నిపుణులైన యువకుల దేశం. భారత్ కు ‘విశ్వబంధు’గా గుర్తింపు ఉంది. దానిని మరింత



18వ ప్రవాస భారతీయ దినోత్సవంలో పాల్గొన్న ప్రధాని మోదీ

బలోపేతం చేయాలి” అని ప్రధాని మోదీ ప్రవాస భారతీయులకు పిలుపునిచ్చారు. మహాకుంభ, సంత్రాంతి, లోహిర్, మాగ్ బిహూ వంటి వందగల సీజన్ లో ప్రవాస భారతీయ వేడుకలు జరగడం విశేషమన్నారు. ఈసందర్భంగా ట్రినిదాడ్ అండ్ టోబాగో అధ్యక్షుడు క్రిస్టీన్ కార్డ్ విడియో సందేశం పంపించారు. ఆమె భారత్ పురోగతిని కొనియాడారు. రష్యా, ఇజ్రాయెల్ పేర్లను నేరుగా ప్రస్తావించకుండా

భవిష్యత్తు యుద్ధంలో కాదని.. బుద్ధుడిలో ఉందని పేర్కొన్నారు. అశోకుడు ఖడ్గంతో సామ్రాజ్య విస్తరణకు అవకాశం ఉన్నా.. బౌద్ధం స్వీకరించారని గుర్తుచేశారు. ఈ ఉత్సవాల్లో భాగంగా మోదీ ‘ప్రవాసి భారతీయ ఎక్స్ ప్రెస్’ రైలును భువనేశ్వర్ లో జెండా ఊపి ప్రారంభించారు. ఈ కార్యక్రమంలో విదేశాంగ మంత్రి ఎస్.జైశంకర్, ఒడిశా సీఎం మోహన్ చరణ్ మాజీ తదితరులు పాల్గొన్నారు.

సంపాదకీయం



హిమాలయాలు ప్రకోపిస్తే కల్లోలమేనా ?

హిమగిరి సొగసులు మురిపించునూ మనసులు అని కవులు పాడుకుంటారు. నిజమే ఎత్తైన హిమాలయాలు ఎంతో మానసిక ఆనందాన్ని ప్రకృతి ప్రేమికులకు ఇస్తాయి. ఆధ్యాత్మిక పరులకు అక్కడ ఎంతో ప్రశాంతత కనిపిస్తుంది. యోగులు అంతా అక్కడే ఉంటారు. మంచుతో మంచిగా ఉండే ఈ కొండలు ఎంత ఎదిగినా ఒదిగి ఉండాలని ప్రభోదిస్తూంటాయి. అయితే ప్రకృతిలో అన్నీ కూడా భాగమే. ఎప్పుడు ఏమి జరుగుతుందో ఎవరికీ తెలియదు. ఇక అందమైన హిమాలయాలు ప్రకోపిస్తాయని నిపుణులు హెచ్చరిస్తున్నారు. తాజాగా మంగళవారం టిబెట్ నేపాల్ పరిసరాలలో సంభవించిన తీవ్ర భూకంపానికి 130 మంది దాకా మరణించారు. వందలాది మంది క్షతగాత్రులు అయ్యారు. ఈ పెను ప్రకృతి విపత్తుతో భారీ నష్టం సంభవించింది. ఏకంగా గంటల వ్యవధిలో ఆరేడు సార్లు భూమి కంపించింది అని నిపుణులు చెబుతున్నారు. ఇదిలా ఉంటే హిమాలయాల్లో భూకంపం వచ్చిందని దాని ప్రభావమే నేపాల్ టిబెట్ సరిహద్దులలో కనిపించిందని అంటున్నారు. '7.1 మాగ్నిట్యూడ్ తో భారీ భూకంపం రావడం వల్ల నేపాల్ టిబెట్ నే కాదు ఉత్తర భారత దేశం అంతా వణికిపోయింది. ఇక టిబెట్ రాజధాని లాసాకు నైరుతి దిశలో 400 కిలోమీటర్ల దూరంలో టింగ్రి కొండీలో భూకంప కేంద్రం ఉన్నట్లుగా గుర్తించారు. ఇక హిమాలయాలల్లో రానున్న కాలంలో భూకంపాలు వచ్చే ప్రమాదం ఉందని అంచనా వేస్తున్నారు. ఇప్పటికీ నాలుగు సార్లు హిమాలయాలల ప్రాంతంలో భూకంపాలు వచ్చినట్లుగా చెబుతున్నారు. రానున్న కాలంలో 8 నుంచి ఎక్కువ స్థాయిలోనే మాగ్నిట్యూడ్ తీవ్రతతో భారీ భూకంపాలు హిమాలయాల్లో సంభవించే అవకాశాలు ఉన్నాయని అంటున్నారు. హిమాలయాల ప్రాంతంలో ఇండియన్ టెక్టోనిక్ ప్లేట్ ఆసియా టెక్టోనిక్ ప్లేట్ ని ముందుకు నెడుతోంది అని అంటున్నారు. ఇలా భూ అంతర భాగంలో జరిగే భారీ సంఘర్షణల వల్లనే భూకంపాలు వస్తున్నాయని అంటున్నారు. ఇక హిమాలయాల చరిత్ర చూస్తే అవి వేల కోట్ల ఏళ్ళ క్రితం ఇలాంటి భూకంపాల వల్లనే ఉద్భవించాయని చెబుతున్నారు. ఇక ప్రతీ ఏటా ఇండియన్ టెక్టోనిక్ ప్లేట్ కొన్ని మిల్లీమీటర్ల మేర ఉత్తర దిశగా ముందుకు నెడుతోందని దాని ఫలితంగా హిమాలయాల ఎత్తు కూడా నెమ్మదిగా పెరుగుతోంది అని అంటున్నారు. ఈ నేపథ్యం నుంచి చూసినపుడు హిమాలయాలలో ఏదో ఒక రోజు భారీ భూకంపాలు వచ్చే అవకాశాలు ఉన్నాయని నిపుణులు చెబుతున్నారు. అది రేపు అయినా కావచ్చు లేదా పదేళ్ళు వందేళ్ళు కాలమైనా పట్టవచ్చు కానీ భూకంపాలు మాత్రం హిమాలయాల నుంచి వచ్చే అవకాశాలు కచ్చితంగా ఉన్నాయని అంటున్నారు. అదే జరిగితే ఉత్తరాదిన ఉన్న ప్రాంతాలకు చాలా ఇబ్బంది అవుతుందని కూడా అంటున్నారు. దీనికి గతంలో జరిగిన సంఘటనలు ఉదాహరిస్తున్నారు. 1897లో షిల్లాంగులో అలాగే 1905లో కాంగ్రాలో, 1934లో నేపాల్ బీహార్ లలో, 1950లో అసోంలో భారీ భూకంపాలు సంభవించాయని గుర్తు చేస్తున్నారు. ఇక 1991లో ఉత్తర కాశీలో భూకంపం సంభవించిందని అలాగే 1999లో చమోలీలో 2015లో నేపాల్ లో భూకంపాలు వచ్చాయని గుర్తు చేస్తున్నారు. వీటి వల్ల వేలాది మంది మరణించారని చెబుతున్నారు. మంచుతో నిండిన ఈ అత్యున్నత శిఖరం పైకి గంభీరంగా ఉన్నా లోపల జరిగే సంఘర్షణల ఫలితంగా భూకంపాలు విరుచుకుపడతాయని ప్రకృతి విపత్తు నిపుణులు చెబుతున్నారు.

వాగులో కాసుల వేట



సిరిసిల్ల : జిల్లాలో స్థానిక అవసరాలకు ప్రభుత్వం వేబిల్లుల రూపంలో ఇసుక తవ్వకాలకు అనుమతులిస్తుంది. తర్వాత దీనిపై పట్టించుకునేవారు ఉండరు. అక్రమార్కులు ఇసుక ట్రాక్టర్లను అతివేగంగా ఇష్టారీతి నడుపుతూ తరలిస్తుంటారు. ముస్తాబాద్ మండలం నామాపూర్, పోత్లలో ఇసుక ట్రాక్టర్ల ప్రమాదంలో కానిస్టేబుల్, హొంగార్లు గాయాలపాలయ్యారు. ఇలా పోలీసులే కాదు, ఇసుక వాహనాల కింద పడి నలిగిన కుటుంబాలు జిల్లా వ్యాప్తంగా ప్రతి మండలంలోనూ ఉన్నాయి. ప్రమాదం జరిగినప్పుడు అధికార యంత్రాంగం రెండు, మూడు రోజులు హడావుడి చేసి తర్వాత పారామామూలే అన్నట్లు వ్యవహరిస్తున్నారు. జిల్లాలో మానేరు, మూలవాగుల్లో వస్త్రేందు ఇసుక రీచ్లు ఉన్నాయి. వీటిలో మండలానికి వారంలో రెండు రోజులు రెవెన్యూశాఖ ట్రాక్టర్లకు రూ.300 చొప్పున పసూలు చేసి వేబిల్లులు జారీ చేస్తుంది. దీనిపై ఉదయం 8 నుంచి మధ్యాహ్నం 12 గంటల్లోపు ఇసుకను తీసుకెళ్లవచ్చు. జారీ చేసిన వేబిల్లులో ట్రాక్టర్ సంబరు, డ్రైవరు పేరు, ఇసుక నింపే సమయం కచ్చితంగా నమోదు చేయాలి. ఇసుక తరలించే క్రమంలో రీచ్ ను సమీపంలో రెవెన్యూశాఖ, మైనింగ్ సిబ్బందితో ఒక చెక్ పోస్టు నిర్వహించాలి. జిల్లాలో ఇలాంటివి ఎక్కువగా కనిపించవు. వేబిల్లుల జారీ మొదలు వాగుల్లో ఇసుక తవ్వకాలు, తరలింపు వరకు అంతా మామూలుగా తీసుకుంటున్నారు. తీవ్ర నేరాలకు పాల్పడేవారిపై ప్రయోగించే పీడీ యాక్టును సైతం పోలీసులు ఇసుక అక్రమార్కులపై నమోదు చేశారు. 2021 జనవరిలో

ఇల్లంతకుంట మండలం కందికట్నూరులో ఇసుక అక్రమ రవాణా చేస్తున్న వెంకటేశంను అదే గ్రామానికి చెందిన రాజేశం అనే వ్యక్తి అడ్డుకున్నారు. అతడిని కర్రలతో దాడి చేసి హతమార్చారు. దాడికి పాల్పడిన వెంకటేశంపై రౌడీ పీటు తెరిచారు. తర్వాత పీడి చట్టం నమోదు చేశారు. అక్రమాన్ని నియంత్రించాల్సిన రెవెన్యూ, గనులు, రవాణా, పోలీసుశాఖలు ఎవరి దారి వారిదే అన్నట్లు వ్యవహరించడం అక్రమార్కులకు మరింతగా కలిసి వస్తుంది. ముస్తాబాద్ మండలం నామాపూర్ లో గతేదాది జూన్ 25న అద్దరాత్రి అక్రమంగా ఇసుక తరలిస్తున్న అయిదు ట్రాక్టర్లను పోలీసులు పట్టుకున్నారు. వాటిని డ్రైవర్లతోపాటు నేరుగా పోలీస్ స్టేషన్ కు తరలిస్తుండగా అందులోని ఒక ట్రాక్టర్ ను నేరుగా చెరువులోకి వదిలేసి డ్రైవరు పక్కకు తప్పుకున్నారు. ఈ ప్రమాదంలో గాయపడిన కానిస్టేబుల్ ఆరు నెలలుగా చికిత్స పొందుతున్నారు. ఇదే మండలంలో డిసెంబరు 31న పోత్లలో అక్రమంగా ఇసుక రవాణా చేస్తున్న ట్రాక్టర్ ను పట్టుకున్న బ్లూకోట్స్ సిబ్బంది పోలీస్ స్టేషన్ కు తరలించే క్రమంలో డ్రైవరు అతివేగంగా నడవడంతో అదుపు తప్పు పక్కనున్న పొలాల్లో బోల్తా కొట్టింది. డ్రైవరు పక్కన కూర్చున్న హొంగార్లకు తీవ్ర గాయాలయ్యాయి. **రెవెన్యూశాఖకు రాసున్నాం** వే బిల్లుల జారీలో ట్రాక్టర్ సంబరు, తేదీలను రెవెన్యూశాఖ సరిచూసుకోవాలి. పోలీసుల తనిఖీల్లో పట్టుబడుతున్న వాటికి జరిమానా కోసం రెవెన్యూశాఖకు రాస్తున్నాం. క్రాంతికుమార్, గనులశాఖ ఏడీ

ఆదేశాలు బేఖాతరు



సారంగాపూర్ : అనుమతి లేకుండా గోదావరి నుంచి అక్రమంగా ఇసుక తరలిస్తే కఠిన చర్యలు తీసుకోవాలని జిల్లా కలెక్టర్ ఆదేశించినా పట్టించుకునే వారు కరవయ్యారు. బీర్ పూర్ మండలంలోని చిన్న కొల్వాయి, చిత్రవేణిగూడెం, కమ్మసూర్, మంగళ, రంగసాగర్ మీదుగా గోదావరి ప్రవాహం కొనసాగుతోంది. బీర్ పూర్ మండలంలోని గోదావరి తీర ప్రాంతం నుంచే కాకుండా ధర్మపురి మండలంలోని పలు గ్రామాలు నుంచి బీర్ పూర్, సారంగాపూర్ మండలాల మీదుగా వివిధ గ్రామాలతోపాటు జగిత్యాల పట్టణానికి ట్రాక్టర్లు, టిప్పుర్ల ద్వారా ఇసుక తరలిస్తున్నారు. ఎవరైనా అధికారులు పట్టుకున్నా ప్రజాప్రతినిధుల ఒత్తిడితో ఏమీ చేయలేని పరిస్థితి ఉందని మండల స్థాయి అధికారులు వాపోతున్నారు.

సరంతర తరలింపు

జిల్లాలో ఇటీవల రీచ్ లు గుర్తించి మూడు క్యూబిక్ మీటర్ల ఇసుకకు

రూ.800 ధర నిర్ణయించారు. తహసీల్దార్లను సంప్రదించి డీడీ చెల్లించి అనుమతి తీసుకొని ఇసుక తరలింపుకోవచ్చని సూచించారు. ఉదయం 8 నుంచి సాయంత్రం 5 గంటల వరకు అనుమతి ఉన్న ట్రాక్టర్ల ద్వారా ఇసుక తరలింపుకోవాలని జిల్లా కలెక్టర్ ఆదేశాలు జారీ చేశారు. అయినప్పటికీ రోజంతా స్థానిక ట్రాక్టర్ యజమానులు నది నుంచి ఇసుకను ఒడ్డుకు చేర్చి సాయంత్రం నుంచి తెల్లవారు జాము వరకు టిప్పుర్ల ద్వారా జగిత్యాలకు తరలిస్తున్నారు. నది నుంచి ట్రాక్టర్ల ద్వారా ఒడ్డుకు చేర్చి టిప్పురు నింపి పంపిస్తే ట్రాక్టర్ యజమానికి రూ.10వేలు చెల్లిస్తున్నారు. బీర్ పూర్ మండలంలోని గోదావరి తీర ప్రాంతంలోని ఓ గ్రామంలో ఎక్కువ చూసినా ఇసుక కుప్పలు దర్భనమిస్తున్నా చర్యలు తీసుకోవడంలేదని, రహదారి పూర్తిగా గుంతలుగా మారి మట్టి రోడ్డుకన్నా అధ్వానంగా మారిందని ఆయా గ్రామాల ప్రజలు ఆరోపిస్తున్నారు. నిరంతరం ఇసుక రవాణా కొనసాగుతున్నా అధికారులు పట్టించుకోవడం లేదన్న ఆరోపణలున్నాయి.

ఇతరులకు అనుమతి లేదు!

బీర్ పూర్ మండలంలో గోదావరి తీరం వెంట గ్రామాలు మినహా ఇతర గ్రామాల వారు వెళితే అభ్యంతరం వ్యక్తం చేయడమే కాకుండా అధికారులకు చెప్పి జరిమానా విధించేలా చూస్తారని పలు గ్రామాల ట్రాక్టర్ యజమానులు పేర్కొంటున్నారు. గోదావరి తీరం వెంట ఉన్న గ్రామాల వారి అనుమతి తీసుకుంటేనే ఇతర గ్రామాలకు చెందిన ట్రాక్టర్ల ద్వారా ఇసుకను తరలించుకునే వీలుంటుంది. గోదావరి తీరం వెంట దంపుల కొద్ది ఇసుక ఉన్నప్పటికీ ఏనాడు అధికారులు సీజ్ చేయకపోవడంతో అందా నిరంతరం కొనసాగుతోంది. మండలంలోని కమ్మసూర్ గ్రామంలో ఇసుక తరలింపును గ్రామస్థులు అడ్డుకోవడం, వంతెన ఉండడం, అధికారులు అడ్డు చెప్పడంతో అక్రమ తరలింపునకు అవకాశం ఉండడం లేదు. మండలంలోని రేకులపల్లి, చిన్నకొల్వాయిలో ఇటీవల ఇసుక రీచ్ లను ఏర్పాటు చేసేందుకు మైనింగ్, రెవెన్యూ అధికారులు పరిశీలించారు. ఇందులోని ఒక గ్రామంలో చిన్నలవిడిగా ఇసుక తరలింపు కొనసాగుతూనే ఉంది. రీచ్ లను త్వరితగతిన ఏర్పాటు చేసినట్లుయితే ప్రభుత్వానికి కొంత మేర ఆదాయం సమకూరనుంది.

ఆదర్శ బడులు.. సత్ఫలితాలకు వేదికలు



కామారెడ్డి : విద్య బోధనలో నాణ్యతకు వేదికగా ఆదర్శ బడులు పేరొందాయి. సత్ఫలితాల సాధన దిశగా అధికారులు కసరత్తు చేస్తున్నారు. ఉమ్మడి జిల్లాలోని 16 ఆదర్శ బడుల్లో 6 నుంచి 10వ తరగతుల్లో ప్రవేశాలు పొందేందుకు నుంచి ఆన్లైన్ లో దరఖాస్తులను ఆహ్వానించారు.

నాణ్యమైన చదువులపై దృష్టి

ఆదర్శ పాఠశాలలకు ఎంపికై ప్రవేశం పొందిన విద్యార్థులకు నాణ్యమైన విద్య బోధనతో శతశాతం ఫలితాలు సాధించేలా యంత్రాంగం చర్యలు చేపడుతోంది. వీటిల్లో చదివిన పదో తరగతి విద్యార్థులు అత్యధికంగా

10 జీపీఎలు సాధిస్తున్నారు. గతేదాది నదాశివనగర్ ఆదర్శ పాఠశాల విద్యార్థులు బాసర ఐబిటిలో 21 మంది సీట్లు సాధించారు. సాంకేతిక అంశాలపై అవగాహన కల్పిస్తున్నారు. వృత్తి విద్యా కోర్సుల్లో రాణించేలా తోడ్పాటు అందిస్తున్నారు.

స్థానికతకు చోటు..

ఆదర్శ బడుల్లో ప్రవేశాలకు స్థానికతను పరిగణనలోకి తీసుకుంటున్నారు. పాఠశాల ఉన్న మండల పరిధిలో ఆధార్ కార్డు కలిగిన వారికే ప్రవేశ పరీక్ష రాసేందుకు అర్హులుగా పరిగణిస్తున్నారు. కాగా ఆదర్శ పాఠశాలల్లో చేరేందుకు జిల్లా కేంద్రాల నుంచి కూడా ప్రత్యేక చూపడంతో డిమాండు ఏర్పడింది. కాగా పట్టణాల్లోని విద్యార్థులకు ప్రవేశం పొందే అవకాశం లేకపోవడంతో ఇబ్బందులు తప్పడం లేదు.

సాధారణ విద్యార్థులకు రూ.200

జనవరి 6 నుంచి ఫిబ్రవరి 28వ తేదీ వరకు %http://telangana.cgg.gov.in% పోర్టల్లో అప్లికేషన్లు సబ్మిట్ చేసేవారు. సాధారణ విద్యార్థులకు రూ.200, బీసీ, ఎస్సీ, ఎస్టీ, పీహెచ్సీ, ఈడబ్ల్యూఎస్ విద్యార్థులు రూ.125 ప్రవేశ పరీక్ష రుసుం చెల్లించాల్సి ఉంటుంది. ఏప్రిల్ 3 నుంచి చోల్బీకెట్లు డౌన్ లోడ్ చేసుకోవచ్చు. అదే నెలలో 13వ తేదీన ప్రవేశపరీక్ష నిర్వహించనున్నారు. 'ఆదర్శ బడుల్లో ప్రవేశాలకు విద్యార్థులు నిర్దిష్ట గడువులోగా ముందుకు రావాలి' అని కామారెడ్డి డీఈవో రాజు సూచించారు.

బాలుడి వైద్యానికి ఆర్థిక సహాయం చేసిన కలెక్టర్

గంభీరావుపేట (సిరిసిల్ల) జనవరి 9(ప్రభాత సమాచారం)

: బాలుడి వైద్యానికి రాజన్న సిరిసిల్ల జిల్లా కలెక్టర్ కలెక్టర్ సందీప్ కుమార్ రూా ఆర్థిక సహాయం అందించి ఆదుకున్నారు. ముస్తాబాద్ మండలం సేవాలాల్ తండా కు చెందిన రమావత్ చందు కొడుకు రమావత్ రోహిత్ ఇల్లంతకుంట మండలం గాలిపెల్లిలోని బీసీ సంక్షేమ



హాస్టల్లో చదువుతున్నాడు. ఇటీవల పాముకాటు తో గాయపడి దవాఖానా లో చికిత్స పొందాడు. వైద్య ఖర్చులకు సంబంధించి రూ. 1 లక్ష 50 వేల రూపాయల చెక్కును రమావత్ చందు భార్య రజిత కు కలెక్టర్ సందీప్ కుమార్ రూా గురువారం అందజేశారు. అలాగే విద్యార్థికి పదో తరగతి దాకా మెరుగైన విద్యను అందిస్తామని భరోసా ఇచ్చారు. ఈ మేరకు చర్యలు తీసుకోవాలని అధికారులను ఆదేశించారు. బాధిత కుటుంబ సభ్యులు కలెక్టర్ కు కృతజ్ఞతలు తెలిపారు.

గంభీరావుపేట డిగ్రీ కళాశాలలో ముగ్గుల పోటీలు

గంభీరావుపేట జనవరి 9(ప్రభాత సమాచారం): గంభీరావుపేట మండల కేంద్రంలోని ప్రభుత్వ డిగ్రీ కళాశాలలో ముగ్గుల పోటీలు ను కళాశాల ప్రిన్సిపల్ ప్రొఫెసర్ విజయలక్ష్మి అధ్యక్షతన డబ్బల్స్ ఈ సీ కోఆర్డినేటర్ వి.వాణి ఆధ్వర్యంలో నిర్వహించారు. ఈ ముగ్గుల పోటీలలో విద్యార్థులు ఉత్సాహంగా తెలంగాణ సాంస్కృతిక సాంప్రదాయాలను మరియు సంక్రాంతి పండుగ ప్రాముఖ్యతను



తెలియజేసే విధంగా వివిధ రకాలుగా, వివిధ రంగులతో అందంగా వేశారు. పోటీలలో పాల్గొన్న విద్యార్థినిలకు ప్రథమ ద్వితీయ,తృతీయ బహుమతులు ప్రిన్సిపల్ డాక్టర్. వి. విజయలక్ష్మి చేతుల మీదుగా బహుమతులు అందజేయడం జరిగింది. ఈ కార్యక్రమంలో వైస్ ప్రిన్సిపాల్ డాక్టర్ ప్రభాకర్ పాక ధర్మపురి, డాక్టర్ శ్రవణ్, మనోహర్, కృష్ణ ప్రసాద్, మహేష్, శ్రీనివాస్,తదితర అధ్యాపకులు, అధ్యాపకేతర బృందం, విద్యార్థిని విద్యార్థులు పాల్గొన్నారు.

యాసంగి.. నెమ్మదిగా 'సాగు'తోంది!

ఖమ్మం : ఖమ్మం, భద్రాద్రి జిల్లాల్లో 'యాసంగి' పంటల సాగు ఇప్పటివరకు అంతంతమాత్రమే. ఖమ్మం జిల్లాలో ఈనెలాఖరు వరకు సాగు విస్తీర్ణం పుంజుకుంటుందని వ్యవసాయశాఖ అంచనా వేస్తోంది. సాగర్ జలాలను వారబండ్ల పద్ధతిలో సరఫరా చేస్తామని అధికారులు ప్రకటించిన విషయం విదితమే. అయితే ప్రస్తుత సీజన్ లో వరి సాగుకు రైతులు ఎక్కువగా మొగ్గుచూపటం లేదు. సాధారణంగా యాసంగిలో దొడ్డు రకాలను అధిక మంది ఎంచుకుంటారు. ఈ రకాలకు ప్రభుత్వం బోసన్ ఇవ్వకపోవడంతో సాగు విస్తీర్ణంపై ప్రభావం వడే అవకాశముంది. వానాకాలంతో పోల్చితే పెట్టుబడులూ ఎక్కువవుతాయని అన్నదాతలు చెబుతున్నారు. గులాబీ రంగు పురుగు వల్ల చాలా ప్రాంతాల్లో పత్తి పంట దెబ్బతింది. దీన్ని తొలగించి అధిక శాతం మంది మొక్కజొన్న సాగుకు పూనుకుంటున్నారు. పెట్టుబడి తక్కువవటం, ధర ఆశాజనకంగా ఉండటంతో మొక్కజొన్న పంట విస్తీర్ణం గణనీయంగా పెరుగుతోంది. గతంలో పోల్చితే వేరు సెనగ విస్తీర్ణమూ కొంతమేరకు పెరగటం విశేషం. భద్రాద్రి జిల్లాలో ఇప్పటివరకు 'పం' తక్కువగానే సాగింది. ఈనెలాఖరు వరకు పూర్తిస్థాయిలో



సాగయ్యే అవకాశముందని వ్యవసాయశాఖ అధికారులు తెలిపారు. జిల్లాలో ప్రధానంగా ప్రాజెక్టులు, చెరువులు, కుంటలు, బోర్ల కింద ఈపంట సాగువుతుంది. మొక్కజొన్న సాగు విస్తీర్ణం లక్షల దిశగా వెళ్తోంది. పెసర సాగు ఆశాజనకంగా ఉంది. ఇతర పంటల సాగు విస్తీర్ణం నామమాత్రమే. ఉభయ జిల్లాల్లో రైతులకు అవసరమైన ఎరువుల నిల్వలు అందుబాటులో ఉన్నాయి. జిల్లాలో వివిధ పంటల సాగు విస్తీర్ణం మరింత పెరుగుతుంది. రైతులకు అవసరమైన ఎరువులు సిద్ధంగా ఉన్నాయి. యాసంగికి సాగుకు రైతులకు వ్యవసాయశాఖ అన్ని రకాలుగా సహకరిస్తుంది.దనసరి పుల్లయ్య, డి.ఏ.ఓ., ఖమ్మం

చర్లపల్లి టెర్రినల్ ప్రారంభమైనా.. కొలిక్కిరాని రహదారి విస్తరణ

హైదరాబాద్ : అనేక వాయిదాల తర్వాత చర్లపల్లి టెర్రినల్ సోమవారం ప్రధాని మోదీ చేతులమీదుగా (పర్సువల్గా) ప్రారంభమైంది.విమానాశ్రయాన్ని తలపించేలా సుమారు రూ. 430 కోట్లతో టెర్రినల్ నిర్మించారు. 25 జతల రైక్షను నడిపేందుకు దక్షిణ మధ్య రైల్వే ప్రణాళికలు రచిస్తోంది. తద్వారా సికింద్రాబాద్, నాంపల్లి, కాచిగూడ రైల్వేస్టేషన్లపై ఒత్తిడి తగ్గనుంది. ప్రయాణికుల రాకపోకలకు మరికొన్ని రోజులు ప్రయాణ తప్పేలా లేదు. చర్లపల్లి స్టేషన్కు వెళ్లే అట్రోచ్ రోడ్ల పనులు ముందుకు కదలడం లేదు. ప్రారంభోత్సవంలో కేంద్ర, రాష్ట్ర మంత్రుల ప్రసంగాలు చర్చకు దారితీసాయి. రోడ్డు విస్తరణకు కేంద్రం గ్రాంట్ విడుదల చేయాలని బీజే, పరిశ్రమల మంత్రి శ్రీధర్బాబు కోరగా..అది మీ బాధ్యతే అంటూ రైల్వే సహాయమంత్రి వి.సోమన్న బదులిచ్చారు. కేంద్ర మంత్రి కిషన్రెడ్డి ఈ అంశంపై ప్రసంగించారు. భారాన ప్రభుత్వాన్ని



నికి అనేక లేఖలు రాశానని, ప్రస్తుత ప్రభుత్వానికి లేఖ రాశానని అన్నారు. **8.23 ఎకరాలు లభ్యమైన అటవీశాఖ..** టెర్రినల్ ముఖద్వారం దక్షిణం వైపు ప్రతిపాదించిన 100 అడుగుల రహదారి విస్తరణకు ఐవోసీఎల్, బీటీసీఎల్ మధ్యఉన్న అటవీభూములను స్వాధీనం చేసుకోవడంతో పాటు 14 పరిశ్రమలను తరలించి రహదారి విస్తరించాలని నిర్ణయించారు. ఈ మేరకు ఈనెల 4న 8.23 ఎకరాలను అటవీశాఖ అప్పగించిందని ఐలా కమిషనర్ ప్రభాకర్ తెలిపారు.

బస్సులు నడిపేందుకు లెగ్జీస్ కనరత్తు. ఇప్పటికే ఆర్టీసీ అధికారులు ఆయా మార్గాలను పరిశీలించి నివేదిక పంపారు. ముఖద్వారం వైపు బస్సుల రాకపోకలకు అనువైన రోడ్డు లేవని నివేదించారు. సోమవారం ఉన్నతాధికారులు రైల్వే అధికారులను కలిశారు. మంగళవారం ఈఅంశంపై స్పష్టత రానుందన్నారు.

నిబంధనలా.. అవెలా ఉంటాయ్?

హైదరాబాద్ : ప్రభుత్వ భూములకు రెక్కలోస్తున్నాయి. కట్టాదారుల చెరలోకి వెళ్లిపోతున్నాయి. ఏకంగా సర్కారు స్థలంలో రెడీమిక్స్ ఫ్లాంట్స్ను ఏర్పాటు చేసి వ్యాపారమే చేస్తున్నా యంత్రాంగం కన్నెత్తిచూడటం లేదు. హిమాయత్ సాగర్కు కూతవేటు దూరంలో హైదరాబాద్-బీజాపూర్ రహదారికి సమీపంలో ఓ రెడీమిక్స్ ఫ్లాంట్స్ను ఏర్పాటు చేశారు. మెయినాబాద్ మండల పరిధిలోని అజీజీనగర్ గ్రామ రెవెన్యూ పరిధిలోని సర్వే నంబర్ 176లో పది ఎకరాలు ఆక్రమించారు. ఇక్కడ ఎకరా రూ. 20 కోట్ల వరకు ఉంటుందని, ఈ లెక్కను కట్టా చేసిన భూమి విలువ రూ. 200 కోట్ల వరకు ఉంటుందని స్థానికులు చెబుతున్నారు.



ఈ సర్వే నంబర్లో 162 ఎకరాలుండగా అన్వేషించు కేటాయించారు. ఈ భూములను కొన్నేళ్లుగా ఎవరూ సాగు చేయకపోవడంతో ప్రస్తుతం

ప్రభుత్వ ఆధీనంలో ఉన్నాయి. దీంతో ఆక్రమార్కుల కన్ను వీటిపై పడింది. కొద్దినెలల క్రితం రెడీమిక్స్ ఫ్లాంట్స్ను పెట్టారు. తాము ఫ్లాంటు కోసం దరఖాస్తు చేసుకున్నామని, అనుమతులేచ్చాయని అధికారులను నమ్మించి వెంటనే కార్యకలాపాలూ ప్రారంభించారు.

పరిశ్రమలు... నిర్మాణాలపై నిషేధమున్నా.. జంట జలాశయాల పరిరక్షణ కోసం గత ప్రభుత్వాలు 111జీవోను అమలు చేస్తున్నాయి. దీని ప్రకారం జలాశయాల పరిధిలో ఎలాంటి నిర్మాణాలు, పరిశ్రమలు ఉండకూడదు. ఎవరైనా నిబంధనలు అతిక్రమిస్తే రెవెన్యూ, పరిశ్రమల శాఖ అధికారులు వాటిని తొలగించి యజమానులపై క్రిమినల్ కేసులు నమోదు చేయాలి. ఇవేమీ తమకు పర్తింపవన్నట్లు కొందరు ప్రైవేటు వ్యక్తులు రెడీమిక్స్ ఫ్లాంట్స్ను ప్రారంభించారు.

ప్రజాప్రతినిధుల లండతోనే..

రెడీమిక్స్ ఫ్లాంట్స్ను ఎవరు ఏర్పాటు చేశారో... ఎవరు నిర్వహిస్తున్నారో స్థానికుల్లో చాలామందికి తెలియదు. సమీపంలోని అజీజీనగర్ వాసులను వాకలు చేయగా.. ఇద్దరు ప్రజాప్రతినిధుల సహకారంతోనే ఏర్పాటు చేశారని తెలిపారు. దీనిపై మెయినాబాద్ తహసీల్దార్ కె.గౌతమ్ కుమార్ను వివరణ కోరగా.. రెడీమిక్స్ ఫ్లాంట్ ఏర్పాటు విషయం తమకు తెలియదని, సర్వే నంబరు 176 పూర్తిగా ప్రభుత్వ భూమేనని స్పష్టం చేశారు. నిర్వాహకులపై చట్టపరమైన చర్యలు తీసుకుంటామని తెలిపారు.

ఫైలట్ ప్రాజెక్టుగా పంటల సర్వే

జగిత్యాల : జిల్లాలో యాసంగి పంటలను రైతులు పెద్దఎత్తున సాగుచేస్తుండగా పైర్ల నమోదు ప్రక్రియను చేపట్టేందుకు అధికారులు ఏర్పాట్లు చేశారు. రాష్ట్రప్రభుత్వ ఆదేశాల ప్రకారం మందలదానికి ఒక గ్రామాన్ని ఫైలట్ ప్రాజెక్టుగా ఎంపిక చేయగా గ్రామంలో సాగుచేసిన పంటల వివరాలు నమోదు చేస్తారు. మండల వ్యవసాయాధికారుల ఆధ్వర్యంలో ఏఈవో గ్రామంలోని సర్వే నంబరులోని పొలం వద్దకు వెళ్లి పోర్టల్లో సూచించిన వివరాలు నమోదు చేయాలి. ఉపగ్రహ సాయంతో సెల్ఫోన్ లేదా ట్యాబ్లెట్ ప్రత్యేక పోర్టల్లో రెండుమూడు రోజుల్లోగా వివరాలన్నీ నమోదు చేయాల్సి ఉంది. రైతు పేరు, సర్వే నంబర్వారీగా సాగుచేసిన పంటలు, ఎన్ని ఎకరాల్లో సాగుచేశారు, సాగుచేయని విస్తీర్ణం తదితర వివరాలన్నీ నమోదు చేయాల్సి ఉంటుందని వ్యవసాయశాఖ జిల్లా అధికారి సీమెన్.రాంచందర్ తెలిపారు. సర్వేలో ఏవేని అవాంతరాలు ఏర్పడితే రాష్ట్ర ఉన్నతాధికారులకు సమాచారం అందించాల్సి ఉంటుంది. జిల్లాలో ప్రస్తుతం ఎంపికచేసిన అన్ని గ్రామాల్లో 13,674 ఎకరాల భూమి ఉండగా 500 ఎకరాలకన్నా తక్కువగా భూమి ఉంటే పూర్తిగా సర్వేచేసి నమోదు చేయాలి. 500 ఎకరాలకన్నా ఎక్కువ భూమి ఉంటే కనీసం 500 ఎకరాల్లో సర్వేచేయాల్సి ఉంటుంది. ప్రభుత్వం పంటలను సాగు చేసిన భూములకి రైతుభరోసా పెట్టుబడిసాయం నిధులను విడుదల చేస్తామని పేర్కొన్న నేపథ్యంలో ఈ సర్వే ప్రాధాన్యం సంతరించుకుంది.

ఇసుక తరలిపోతున్నది!



తాండూరు: తాండూరు నియోజకవర్గం కాగ్నా, కాకర వేటి నదుల్లో అక్రమంగా తవ్వకాలు జరుపుతూ ఇసుకను తరలించేస్తున్నారు. గృహనిర్మాణ దారులకు విక్రయించి ఆక్రమార్కులు జేబులు నింపుకొంటున్నారు. రెండు నదుల నుంచి నిత్యం వేల క్యూబిక్ మీటర్ల జలసిరి తరలిపోతున్నా అధికారులు తమకు పట్టనట్లు వ్యవహరిస్తున్నారు. ఇదే అదునుగా వ్యాపారులు దండాను రెడ్డింపు చేశారు. రెండు నదుల మధ్యలో చాలా చోట్ల ఇసుక వాహనాల రాకపోకల కారణంగా దారులుగా మారిపోయాయి. వ్యవసాయ పనులకు వినియోగించే ట్రాక్టర్లు కొన్ని వాణిజ్యపరమైన కార్యకలాపాల పరిధిలోకి వచ్చే ఇసుక తరలిస్తున్నా పట్టించుకోవడం లేదు.

అనుమతుల పేరిట అడ్డగోలుగా: జిల్లాలో తాండూరు, కొడంగల్ నియోజకవర్గాల పరిధిలో చేపడుతున్న అభివృద్ధి పనుల కోసమని కాగ్నా, కాకరవేటి నదుల నుంచి ఇసుకను తరలించేందుకు రెవెన్యూ అధికారులు అనుమతులు ఇచ్చారు. అయితే తరలింపుపై పర్యవేక్షణ ఉండదంటేదు. అనుమతి పొందిన వ్యాపారులు నిర్ణీత ప్రదేశానికి బదులు ప్రైవేటు పనులకే ఎక్కువగా తరలిస్తున్నారు. ట్రాక్టరు ఇసుకకు దూరాన్ని బట్టి రూ. 5,000 నుంచి రూ. 6,000 వరకు విక్రయిస్తున్నారు. ఇక వీరికి తోడు అనుమతి లేని వారు కూడా నదుల్లోంచి దద్దూర్ కొల్లగొట్టి విక్రయిస్తున్నారు. ఇలా ఒక్క రోజు 300 ట్రిప్పుల ఇసుక తరలిపోతోంది. ఈ లెక్కను ఒక్క రోజులోనే రూ. 15లక్షల నుంచి రూ. 18లక్షలు సంపాదిస్తున్నారు. తాండూరులో ఓ భవన నిర్మాణం పేరిట నిత్యం తరలిస్తున్నారు. ఇందులో ఎక్కువగా పక్కదారే

పడుతోంది. **ఎక్కడెక్కడ అంటే** యాలాల మండలం బెన్నూరు, దేవనూరు, విశ్వనాథ్పూర్, సంగం కుర్చు, యాలాల, గోవిందరావు పేట, తాండూరు మండలం బిజ్నూర్, ఖాంజాపూరు, అగ్గనూరు, పాత తాండూరు, పెద్దేముల్ మండలం మదనంతపూరు, రేగొండి, రుక్కాపూరు, మనీసానీపల్లి, బషీరాబాద్ మండలం జీవన్, నవాంధి, గంగ్నూర్, క్యాద్గిర. **రాయల్ పేరిట దండా** తాండూరు, వికారాబాద్, పరిగి నియోజకవర్గ కేంద్రాలకు భద్రాచలం, నిజామాబాద్ తదితర ప్రాంతాల నుంచి వ్యాపారులు గనుల శాఖకు రాయల్ చెల్లింపి లారీల్లో తరలిస్తున్నారు. ఇదే ఇసుకను కొందరు డబ్బులు చెల్లింపి గృహాల నిర్మాణాలకు కొనుగోలు చేస్తున్నారు. ఇతర జిల్లాల నుంచి లారీల్లో వచ్చిన ఇసుక ఖాళీ చేసిన వ్యాపారులు రాయల్ పత్రాన్ని మాత్రం తమ వద్దే ఉంచుకుంటున్నారు. అయితే తాండూరు నియోజకవర్గంలోని కాగ్నా, కాకర వేటి నదుల నుంచి తరలించి రహస్య ప్రాంతాల్లో దంపు చేసిన ఇసుకను సదరు లారీల్లో నింపి దద్దూర్ అడ్డాపై నిలువరించి యధేచ్ఛగా విక్రయించి సొమ్ము చేసుకుంటున్నారు. ఒక్కో లారీ ఇసుకను రూ. 25వేల నుంచి రూ. 30వేల వరకు విక్రయిస్తున్నారు. ఇలా ప్రతి రోజు 5 నుంచి 10 లారీలు ఆక్రమంగా అమ్ముతున్నారు. టాప్సెప్టోర్ అధికారులు తనిఖీలు చేస్తే పట్టుబడే అవకాశం ఉన్నా, ఇది జరగడం లేదు. అడ్డాల్లోని లారీల్లో ఉన్న ఇసుక నమూనాలను ప్రయోగశాలల్లో పరిశీలించినా బందారం బయటపడే అవకాశం ఉన్నా చేయడం లేదు.

హానీట్రాప్.. ఆపై రూ.కాట్ల స్కామ్



హైదరాబాద్: మ్యూట్రిమోసీ వెబ్సైట్లో జీవిత భాగస్వామి కోసం వెతికే పురుషులే వారి లక్ష్యం. తెలుగులో మాట్లాడుతూ.. విదేశాల్లో ఉంటున్నట్లు నమ్మించి మోసం చేస్తారు. ఇద్దరం కలిసి బాగా సంపాదిద్దామంటూ బిట్కాయిన్, స్టాక్ ట్రేడింగ్లో పెట్టుబడులు పేరిట రూ.కోట్లు కొట్టేస్తారు ఈ సైబర్ మోసగాళ్లు. మ్యూట్రిమోసీ వేదికలు.డేటింగ్ యాప్లలో యువతల్నూ నటిస్తూ హానీట్రాప్ చేస్తున్నారు. **లండమైన ఫాటోలతో..** ఇటీవల పెళ్లి సంబంధాల కోసం మ్యూట్రిమోసీ వేదికల్ని విస్తృతంగా ఉపయోగిస్తున్నారు. దీనికితోడు డేటింగ్ యాప్ల వినియోగం అధికమవుతోంది. ఇదే అదునుగా నేరగాళ్లు నకిలీ ఫోటోలు సృష్టిస్తున్నారు. ఆన్లైన్లో అందమైన యువతుల ఫోటోలు సేకరించి డిపీలుగా పెడతారు. ఈ ఖాతాల ద్వారా పెళ్లి, స్నేహానికి తాము సుముఖంగా ఉన్నామంటూ సందేశాలు పంపిస్తారు. వ్యక్తిగత వివరాలు సేకరిస్తారు. ఈ క్రమంలో తాము ఇటీవల స్టాక్ ట్రేడింగ్, బిట్కాయిన్లో పెట్టుబడులతో బాగా సంపాదించినట్లు చెబుతారు. ఈసారి ఇద్దరు కలిసి పెట్టుబడులు పెట్టి సంపాదిస్తే భవిష్యత్తులో స్థిరపడోచ్చంటారు. వారే కొన్ని వెబ్సైట్లను నూచించి రిజిస్టర్ చేయిస్తారు. వీటిలో పెట్టుబడి పెట్టిన ప్రతిసారి దానికి లాభాలు వచ్చినట్లు చర్చువల్గా చూపిస్తుంది. విశేషాదు అవకాశం ఉందదు. బాధితులు నగదు పంపడం ఆపేస్తే పత్రా లేకుండా పోతారు.

పురుషులే లక్ష్యం ఎందుకంటే..? లేటు వయసులో భాగస్వామి కోసం వెతికేవారు, విడాకుల తర్వాత రెండోసారి వివాహం చేసుకునే పురుషులే లక్ష్యంగా ఈ మోసాలు ఎక్కువగా జరుగుతున్నాయి. వారిలోనూ ఎక్కువగా సంపన్నులే ఉ

ంటున్నారు. సామాజిక మాధ్యమాల్లో వారి నేపథ్యం, బాధితులతో మాట్లాడినప్పుడు ఒంటరిగా ఉంటున్నారా అని పరిశీలించాకే నేరగాళ్లు రంగంలోకి దిగుతారు. **ఇలా మోసపోయారు** మూడాపూర్కు చెందిన ప్రైవేటు ఉద్యోగి(46) వివాహం కోసం తెలుగు మ్యూట్రిమోసీని ఆశ్రయించారు. గతేడాది ఆగస్టు రెండో వారంలో ట్రిటన్లో నివాసం ఉంటున్నట్లు మీనాక్షి పరిచయమైంది. పెళ్లి చేసుకోవడానికి సంసిద్ధత వ్యక్తం చేసిన మీనాక్షి.. పరిచయం పెంచుకుని కొన్ని రోజులు మాట్లాడింది. ఈ క్రమంలోనే తాను క్రిష్ణా ట్రేడింగ్లో బాగా డబ్బు సంపాదించినట్లు చెప్పింది. నిజమని నమ్మిన ఉద్యోగి ట్రేడింగ్కు సిద్ధమయ్యాడు. ఆమె చెప్పినట్లు నకిలీ వెబ్సైట్లో రిజిస్టర్ చేసుకుని దశలవారీగా రూ. 94.51 లక్షలు పెట్టుబడి పెట్టాడు. దీనికి ఐదురెట్లు లాభం వచ్చినట్లు కనిపిస్తున్నా.. విశేషాదు చేసుకోదానికి వీలులేదు. బాధితుడు మోసపోయాడని గుర్తించి పోలీసులకు ఫిర్యాదు చేశాడు.

నగరంలో నివాసం ఉంటున్న ప్రభుత్వ విశ్రాంత ఉద్యోగికి సామాజిక మాధ్యమంలో ఓ మహిళ పరిచయమైంది. ఫారెన్స్ ట్రేడింగ్ చేసి సంపాదించినట్లు చెప్పింది. నకిలీ వెబ్సైట్లో రూ. 1.89 కోట్లు పెట్టుబడులు పెట్టించింది. లాభాలు రాలేదు. అసలు కూడా వెనక్కి తీసుకోదానికి ప్రయత్నించినా ఫలితం లేకపోవడంతో పోలీసులకు ఫిర్యాదు చేశాడు.

2024లో మ్యూట్రిమోసీ మోసాల కేసుల సంఖ్య హైదరాబాద్: 12

నైరాబాద్: 53 రాచకొండ: 40

స్లిప్పు తీసుకాని నేరుగా వైద్యుని వద్దకే



హైదరాబాద్: నిమ్నలో ఓటీ అంటే బీటీ తప్పుడు. నిత్యం 2500-3000 మంది వరకు రానుండటంతో ఓటీ కార్డు కోసం నిరీక్షణ తప్పదు. గంటల తరబడి క్యూలో ఉంటే తప్ప ఓటీ కార్డు పొందే అవకాశం లేదు. కొండరైతే ముందురోజు వచ్చి చెట్ల కింద ఉంటూ ఉదయమే ఓటీ కోసం వరుసలో నిలబడి స్లిప్పు తీసుకొని వైద్యులను సంప్రదిస్తున్నారు. ఈక్రమంలో రోగులు ఎన్నో వ్యయ ప్రయాసలు ఎడర్పొంటున్నారు. ముఖ్యంగా దూరప్రాంతం నుంచి వచ్చిన రోగులకు అగణ్యత తప్పడం లేదు. ఈ ఇబ్బందులకు త్వరలోనే మోక్షం లభించనుంది. ఓటీ సేవలను మరింత

చేరువ చేసేందుకు నిమ్నలో కియోస్కులు అందుబాటులోకి తెస్తున్నారు. ఇప్పటికే వీటిని ప్రయోగాత్మకంగా పరిశీలించారు. తొలుత రివ్యూ కోసం వచ్చే రోగులకే పరిమితం చేశారు. సానుకూలత రావడంతో మిగతా రోగులకూ అందుబాటులోకి తెస్తున్నారు. మిలీనియం బ్లాక్ వద్ద 2 యంత్రాలను ఈనెల 26 నుంచి అందుబాటులోకి తేసున్నారు. టెండర్ల ప్రక్రియ నడుస్తోంది. ఒకటి, రెండు రోజుల్లో ఇది పూర్తి కానుంది. ప్రభుత్వ ఆసుపత్రుల్లో ఈ తరహా కొత్త సాంకేతికత ఇదే తొలిసారి అని వైద్యులు తెలిపారు. రోగులకు **తప్పున్న నిరీక్షణ** ప్రస్తుతం పాత భవనంతోపాటు సూపర్ స్పెషాలిటీ బ్లాకుల వద్ద ఓటీ సేవలు అందుబాటులో ఉన్నాయి. కౌంటర్ వద్దకు వెళ్లి నిర్ణీత రుసుం చెల్లింపి కార్డు తీసుకొని మళ్లి వైద్యుని కోసం వేచి చూడాలి. కొన్నిసార్లు వైద్యుని కలిసి పరీక్షల రిపోర్టులు తీసుకొని మళ్లి డాక్టర్ను చూపించే సరికే రోజు గడుస్తోంది. మళ్లి రెండోరోజు రావాల్సి వస్తోందని రోగులు వాపోతున్నారు. ఎంతో దూరం నుంచి వచ్చినవారు ఆసుపత్రి పెద్దల్లోనే గడుపుతున్నారు. మరుసటిరోజు నదరు వైద్యుడు రాకపోతే ఇంటికి వెళ్లి రెండు, మూడు రోజులు తర్వాత మళ్లి వస్తున్నారు. కియోస్కుల ఏర్పాటుతో ఓటీ స్లిప్పు పొందడం సులువని నిమ్న డైరెక్టర్ డాక్టర్ బీరప్ప తెలిపారు. రోగి వివరాలు, నమస్క నమోదు చేసి ఆన్లైన్లో నిర్ణీత ఓటీ రుసుం చెల్లింపిన తర్వాత ఒక స్లిప్పు వస్తుంది. దానిని తీసుకొని నేరుగా సంబంధిత విభాగం వద్దకు వెళ్లి వైద్యుని సంప్రదించవచ్చునన్నారు. గంటల తరబడి క్యూలో నిల్చిన అవసరం ఉండదన్నారు. కియోస్కుల వినియోగంలో రోగులకు సాయం అందించేందుకు సహాయకులను నియమించనున్నారు. నిమ్నలో 27పైనే విభాగాలున్నాయి. అన్ని విభాగాల ఓటీ స్లిప్పులు ఈ కియోస్కులతో పొందవచ్చు. అవసరాన్నిబట్టి మరిన్ని కియోస్కులు ఏర్పాటు చేయనున్నట్లు వివరించారు.

నిధులున్నా నిర్మాణం సాగిట్లే..

కామారెడ్డి: సకల సౌకర్యాలతో బాన్సువాడ పట్టణంలో నూతన గ్రంథాలయం నిర్మించేందుకు గతేడాది పాత భవనాన్ని కూల్చివేశారు. అప్పటి నుంచి గ్రంథాలయాన్ని తాత్కాలికంగా పట్టణం లోని స్టేడియం గదిలో అరకొర వసతుల మధ్య నిర్వహిస్తున్నారు. దీంతో పోటీపరీక్షలకు సిద్ధమయ్యే ఉద్యోగార్థులు, పాఠకులు తీవ్ర ఇబ్బందులు ఎదుర్కొంటున్నారు. దీనిపై జిల్లా ఇన్ఛార్జి మంత్రి జూపల్లి కృష్ణారావు దృష్టి సారించాల్సిన అవశ్యకతపై కథనం.

సమస్యలు లభికం.. జిల్లా కేంద్రంలో అత్యాధునిక సౌకర్యాలతో కూడిన గ్రంథాలయం ఉంది. దీనిని డిజిటల్గా మార్చేందుకు యంత్రాంగం కనరత్తు చేస్తోంది. కాని జుక్కల్, బాన్సువాడ నియోజకవర్గ విద్యార్థులు, ఉద్యోగార్థులకు కేంద్రంగా ఉన్న బాన్సువాడ గ్రంథాలయానికి మాత్రం శాశ్వత భవనం లేక ఇబ్బందికరంగా మారింది. ప్రస్తుతం తాత్కాలికంగా నిర్వహిస్తున్న స్టేడియంలో చదువుకునేందుకు అనువైన వాతావరణం, పాఠకుల సంఖ్యకు సరిపడా స్థలం లేకపోవడంతో సమీపంలోని చెట్ల కింద విద్యార్థులు కూర్చోవాల్సి వస్తోంది. ప్రభుత్వం ఉద్యోగార్థుల ప్రయోజనార్థం రూ. లక్షల విలువైన వస్త్రకాలను గ్రంథాలయాలకు పంపగా.. వాటిని భద్రపరిచేందుకు కూడా స్థలం లేకపోవడంతో సమల్లో నిల్వ చేయాల్సిన పరిస్థితి నెలకొంది. ఇటీవల స్టేడియంలో ఇతర కార్యక్రమాల ప్రారంభోత్సవానికి వచ్చిన ఎమ్మెల్యే పోచారం



శ్రీనివాసరెడ్డి దృష్టికి ఉద్యోగార్థులు, విద్యార్థులు తమ సమస్యలను తీసుకెళ్లారు. ఇదే విధంగా జిల్లా గ్రంథాలయ సంస్థ చైర్మన్ మద్ది చంద్రకాంతరెడ్డి సైతం గ్రంథాలయ నిర్మాణం చేపట్టాల్సిన అవశ్యకతపై ఇంజనీరింగ్ అధికారులకు వివరించారు. దీంతో స్టేడియంలోనే పాఠకుల సౌకర్యార్థం తాత్కాలికంగా మరో షెడ్యూ నిర్మాణం చేసేందుకు ఏర్పాట్లు చేస్తున్నారు. శాశ్వత భవన నిర్మాణం జరిగితేనే తమ సమస్యలు తీరుతాయని ఉద్యోగార్థులు పేర్కొంటున్నారు.

వెనక్కి వెళ్లే అవకాశం.. సీఎం ప్రత్యేక నిధి నుంచి గ్రంథాలయ భవన నిర్మాణానికి రూ. 40 లక్షలు, రాష్ట్ర గ్రంథాలయ సమితి నుంచి ఫర్నిచర్, ఇతర సౌకర్యాలు కల్పించేందుకు మరో రూ. 20 లక్షల నిధులు మంజూరయ్యాయి. గతేడాది అసెంబ్లీ ఎన్నికలకు ముందు అట్టహాసంగా శంకుస్థాపన చేశారు. ప్రస్తుతం ఏడాది పూర్తయినా నిర్మాణ పనులను గుత్తేదారు ప్రారంభించలేదు. ఈ ఆర్థిక సంవత్సరం ముగిసేలోపు పనులు ప్రారంభించకపోతే మంజూరైన నిధులు వెనక్కి పోయే ప్రమాదం ఉంది. జిల్లాలో ఇప్పటికే ఎన్ఎడీఎఫ్ కింద మంజూరై పనులు ప్రారంభం కాని వాటిని రద్దుచేసిన విషయం తెలిసిందే. బిల్లుల మంజూరులో జాప్యం చేస్తున్నారనే కారణంతో పనులు చేపట్టేందుకు గుత్తేదారు ముందుకు రాని పరిస్థితి. ఈ నేపథ్యంతో జిల్లా ఇన్ఛార్జి మంత్రి జూపల్లి కృష్ణారావు స్పందించి బిల్లుల మంజూరుకు హామీ ఇచ్చి శాశ్వత భవిర్యాణం చేపట్టేలా చర్యలు తీసుకోవాలని స్థానికులు కోరుతున్నారు.

రైతు భరోసాపై కనరత్తు

కామారెడ్డి: అన్నదాతలకు రైతుభరోసా పథకంతో పెట్టుబడి సాయం పంపిణీ చేసేందుకు రాష్ట్ర ప్రభుత్వం కనరత్తు చేస్తోంది. ఇటీవల జరిగిన మంత్రిమండలి సమావేశంలో జనవరి 26వ తేదీ నుంచి సాగు యోగ్యమైన భూములకు మాత్రమే సాయం అందించాలనే నిర్ణయాన్ని ఆమోదించిన విషయం తెలిసిందే. దీంతో సాగు యోగ్యమైన భూముల గుర్తింపు ఏ విధంగా జరుగుతుందోనని రైతుల్లో చర్చ మొదలైంది. ప్రభుత్వ వర్గాల మౌఖిక ఆదేశాలతో వ్యవసాయేతర భూములను గుర్తించేందుకు అవసరమైన కార్యాచరణను రూపొందించే



వనిలో యంత్రాంగం నిమగ్నమైన తీరుపై కథనం..

గుర్తింపుకు సిద్ధం.. గత ప్రభుత్వం 2023-24 వానాకాలం సీజన్లో రైతుబంధు పథకం ద్వారా జిల్లా వ్యాప్తంగా 2,99,705 మంది రైతులకు చెందిన 5,22,034 ఎకరాలకు రూ. 261.66 కోట్లు, యాసంగి సీజన్లో రూ. 260.48 కోట్ల పెట్టుబడి సాయం వారి బ్యాంకు ఖాతాల్లో జమచేసింది. ఇందులో వ్యవసాయేతర భూములతోపాటు నివాస స్థలాలుకు సైతం రైతుబంధు పర్తింపజేసారనే ఆరోపణలున్నాయి. ఈ నేపథ్యంలో కాంగ్రెస్ ప్రభుత్వం సాగు యోగ్యమైన భూములకు మాత్రమే రైతు భరోసా పర్తింపజేయాలని నిర్ణయించింది. ఇందుకు అవసరమైన మార్గదర్శకాలను ఒకటి రెండు రోజుల్లో విడుదల చేసే అవకాశము స్పట్లు అధికార వర్గాలు పేర్కొంటున్నాయి. దీంతో సాగేతర భూములు గుర్తించేందుకు జిల్లా యంత్రాంగం కార్యాచరణ సిద్ధం చేస్తోంది.

గ్రామ సభల్లో వివరాలు.. సంయుక్త కార్యాచరణ అనంతరం గ్రామ సభల్లో రైతుభరోసా లబ్ధిదారులు, సాగు భూముల వివరాలు వెల్లడించేందుకు ఏర్పాట్లు చేస్తున్నారు. ఈ పథకానికి సంబంధించి ప్రభుత్వం నుంచి ఎలాంటి మార్గదర్శకాలు విడుదల కాలేదని జిల్లా వ్యవసాయాధికారి తిరుమల ప్రసాద్ పేర్కొన్నారు. ప్రభుత్వ మార్గదర్శకాలకు అనుగుణంగానే పెట్టుబడి సాయం అందుతుందన్నారు.

సమస్యయంతో ముందుకు.. వ్యవసాయ, రెవెన్యూ, నీటిపారుదల, పురపాలక, ఆర్ఆండ్బీ శాఖల సంయుక్త కార్యాచరణతోనే వ్యవసాయేతర భూములను గుర్తించే ప్రక్రియ చేపట్టాలని అధికార యంత్రాంగం నిర్ణయానికి వచ్చింది. ఈ శాఖల అధీనంలోని భూములకు సంబంధించిన రికార్డులు, వివరాలను సిద్ధం చేసుకుంటున్నారు. ప్రభుత్వం నుంచి ఆదేశాలు రాకనే భూ-భారతి (ధరణి) పోర్టల్లో సర్వే నంబర్ల ఆధారంగా ఆయా భూముల గుర్తింపు ప్రక్రియ పూర్తిచేయనున్నారు. వాణిజ్య, వ్యవసాయేతర అవసరాలకు వినియోగించే భూముల వివరాలను స్వచ్ఛందంగా నమోదించాలని ప్రభుత్వం కోరింది. దీనికి స్పందించిన వారి భూముల వివరాలను నిర్దేశిత పోర్టల్లో తొలగించనున్నారు.

మెరుగైన రెవెన్యూ సేవలందిస్తాం: మంత్రి పొంగులేటి

హైదరాబాద్: 'భూ భారతి-2024' చట్టానికి గవర్నర్ ఆమోద ముద్ర పడటంతో వీలైనంత త్వరగా చట్టాన్ని అమల్లోకి తెస్తామని రెవెన్యూ మంత్రి పొంగులేటి శ్రీనివాస్రెడ్డి ప్రకటించారు. గవర్నర్ ఆమోదించిన భూ భారతి చట్టం బిల్లు కాపీని సచివాలయంలో రెవెన్యూ శాఖ ముఖ్య కార్యదర్శి సవీన్ మిశ్రా మంత్రి పొంగులేటికి అందజేశారు. ప్రజలకు మెరుగైన రెవెన్యూ సేవలు అందిస్తామని ఈ సందర్భంగా మంత్రి పేర్కొన్నారు. చరిత్రాత్మక భూ భారతి చట్టాన్ని గవర్నర్ జిప్సడేవ్చర్ల ఆమోదించడంతో వీలైనంత త్వరగా ఈ చట్టాన్ని అమల్లోకి తీసుకువచ్చేలా చర్యలు తీసుకోవాలని మంత్రి పొంగులేటి అధికారులను ఆదేశించారు. తెలంగాణ ప్రజాసేవానికి మెరుగైన, సమగ్రమైన రెవెన్యూ సేవలను సత్వరమే అందించాలన్న ఆశయంతో భూ భారతి చట్టాన్ని తీసుకొచ్చామని తెలిపారు. రాష్ట్రంలో భూ సమస్యలకు శాశ్వత పరిష్కారం చూపేలా ఈ చట్టాన్ని రూపొందించామని పేర్కొన్నారు. ఇందులో పాలుపంచుకున్న ప్రతి ఒక్కరికీ మంత్రి కృతజ్ఞతలు తెలిపారు. ప్రజలందరి అభిప్రాయాలను క్రోడీకరించి సామాన్యుల సంక్షేమమే ధ్యేయంగా భూ భారతి చట్టాన్ని తీసుకొచ్చినట్లు వివరించారు. ఈ చట్టానికి సంబంధించిన విధి విధానాలను రూపొందించడంపై ప్రత్యేక దృష్టి సారించాలని అధికారులకు సూచించారు. గత ప్రభుత్వం లో కొందరి గుప్పెట్లోనే పరిమితమైన రెవెన్యూ సేవలను గ్రామస్థాయి వరకు విస్తరించడానికి తమ ప్రభుత్వం చర్యలు చేపట్టిందని వివరించారు. గ్రామాలలో రెవెన్యూ సేవలు అందించేందుకు ప్రతి రెవెన్యూ గ్రామానికి ఒక రెవెన్యూ అధికారిని నియమించబోతున్నామని, ఇప్పటికే కనకరత్న కొలిక్కి వచ్చిందని తెలిపారు. ప్రభుత్వ ఆలోచనలకు అనుగుణంగా రెవెన్యూ విభాగం పనిచేయాలన్నారు. ప్రజల ఆకాంక్షలకు అనుగుణంగా ఇందిరమ్మ ప్రభుత్వం పనిచేస్తోందని.. రెవెన్యూ వ్యవస్థను ప్రజలకు చేరువ చేయాలన్నదే తమ ప్రభుత్వ ఆకాంక్ష అని స్పష్టం చేశారు. వ్యక్తిగత ప్రయోజనాల కోసం గత ప్రభుత్వం రెవెన్యూ వ్యవస్థను పూర్తిగా విచ్ఛిన్నం చేసిందని విమర్శించారు. కొందరికి సేవ చేయడానికి మాత్రమే పరిమితమైన రెవెన్యూ సేవలను అందరికీ అందించేందుకు



ప్రభుత్వం చర్యలు చేపట్టిందని మంత్రి పొంగులేటి శ్రీనివాస్ పేర్కొన్నారు. కాగా... ఎన్నికల్లో ఇచ్చిన హామీ మేరకు కాంగ్రెస్ ప్రభుత్వం అధికారంలోకి వచ్చిన వెంటనే ధరణిని రద్దు చేసి భూభారతి పోర్టల్ను ఏర్పాటు చేసింది. ఆర్వోఆర్-2020ను కూడా పూర్తిగా ప్రక్షాళన చేస్తూ.. ప్రభుత్వం ఈ కొత్త చట్టాన్ని తీసుకువచ్చింది. ధరణి స్థానంలో కొత్తగా భూ భారతి చట్టం అమల్లోకి రానుంది. గత ఏడాది డిసెంబర్ 18న భూభారతి చట్టం బిల్లును మంత్రి పొంగులేటి శ్రీనివాస్ రెడ్డి తెలంగాణ అసెంబ్లీలో ప్రవేశపెట్టగా.. అదే నెల 20, 21 తేదీల్లో శాసనసభ, మండలి ఆమోదం తెలిపింది. ఆపై గవర్నర్కు ఈ బిల్లును పంపగా.. ఈరోజు భూభారతికి ఆమోదం తెలిపారు గవర్నర్. భూభారతితో రైతులకు ప్రయోజనం చూడాలనుకుందని ఇది వరకే మంత్రి పొంగులేటి శ్రీనివాస్ తెలిపారు. ఇందిరమ్మ ఇళ్లపై ఫిర్యాదులకు ఏర్పాటు చేసిన indirammaindu.telangana.gov.in ప్రత్యేక వెబ్సైట్ను మంత్రి మంత్రి పొంగులేటి శ్రీనివాస్ రెడ్డి ప్రారంభించారు. ఇందిరమ్మ ఇళ్ల దరఖాస్తుల పరిశీలన 95శాతం పూర్తయిందని మంత్రి తెలిపారు. జీహెచ్ఎంసీలో 88శాతం దరఖాస్తుల పరిశీలన పూర్తి వివరించారు.

సీఎం రేవంత్ రెడ్డి విదేశీ పర్యటనకు ఏసీబీ కాండ్లు అనుమతి



హైదరాబాద్: ముఖ్యమంత్రి రేవంత్ రెడ్డి విదేశీ పర్యటనకు తెలంగాణ ఏసీబీ కోర్టు అనుమతి ఇచ్చింది. జనవరి 13 నుంచి 23 వరకు విదేశీ పర్యటనకు వెళ్లేందుకు కోర్టు అనుమతించింది. ఓటుకు నోటు కేసులో రేవంత్ రెడ్డి తన పాస్పోర్టును కోర్టుకు అప్పగించిన విషయం తెలిసిందే. ఈ నేపథ్యంలోనే విదేశీ పర్యటనకు అనుమతి ఇవ్వాలని ఏసీబీ కోర్టును అభ్యర్థించారు. బ్రిస్బేన్, దావోస్, ఆస్ట్రేలియా, సింగపూర్, సింగపూర్, సింగపూర్ వరకు వెళ్తున్న ఉందని కోర్టుకు తెలిపారు. ఇందుకోసం ఆరు నెలల పాటు తన పాస్పోర్టు ఇవ్వాలని కోరారు. రేవంత్ రెడ్డి అభ్యర్థనను అంగీకరించిన న్యాయస్థానం.. జూలై 6లోని పాస్పోర్టును తిరిగి అప్పగించాలని ఆదేశించింది.



ఫార్మూలా-ఈ రేసు కేసు వ్యవహారంలో భారాన కార్యనిర్వాహక అధ్యక్షుడు కేటీఆర్కు సుప్రీంకోర్టులో చుక్కెదురైంది. ఈ కేసులో ఆయన దాఖలు చేసిన క్వ్యాష్ పిటిషన్పై తక్షణ విచారణ చేపట్టేందుకు సర్వోన్నత న్యాయస్థానం నిరాకరించింది.

దీనిపై తక్షణ విచారణ అవసరం లేదని సీజేబి ధర్మాసనం అభిప్రాయపడింది. జనవరి 15న క్వ్యాష్ పిటిషన్పై విచారణ జరుపుతామని వెల్లడించింది. మరోవైపు, ఫార్మూలా-ఈ రేసు కేసులో

మోహన్బాబుకు సుప్రీంకోర్టులో ఊరట



దిల్లీ: సినీనటుడు మోహన్బాబుకు సుప్రీంకోర్టులో ఊరట లభించింది. తదుపరి ఉత్తర్వులు ఇచ్చేవరకు ఎలాంటి కఠిన చర్యలు తీసుకోవద్దని ఆదేశించింది. జర్నలిస్టుపై దాడి కేసులో ముందస్తు బెయిల్ కోసం సినీనటుడు మోహన్బాబు ఇటీవల సుప్రీంకోర్టులో పిటిషన్ దాఖలు చేశారు. ఈ కేసులో మోహన్బాబు దాఖలుచేసిన ముందస్తు బెయిల్ పిటిషన్ను గత నెల 23న తెలంగాణ హైకోర్టు కొట్టింది. దాన్ని సవాల్ చేస్తూ ఆయన సుప్రీంకోర్టును ఆశ్రయించారు.



విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్
9440977660, 9110718194



హైదరాబాద్: ఫార్మూలా-ఈ రేసు వ్యవహారంలో తనపై నమోదైన కేసులో భారాన కార్యనిర్వాహక అధ్యక్షుడు కేటీఆర్ గురువారం ఏసీబీ ఎదుట విచారణకు హాజరయ్యారు. ఉదయం 10.10 గంటలకు ఆయన ఏసీబీ కార్యాలయానికి చేరుకున్నారు. ఆయన వెంట న్యాయవాది రామచంద్రరావు ఉన్నారు.

ఈ కేసు దర్యాప్తు అధికారి డీఎస్పీ మజిద్ ఖాన్.. మాజీ మంత్రిని విచారిస్తున్నారు. ఈ విచారణను జాయింట్ డైరెక్టర్ రితిరాజ్ పర్యవేక్షిస్తున్నారు. విచారణను వేరే గది నుంచి చూసేందుకు కేటీఆర్ న్యాయవాదికి ఏర్పాటు చేశారు. ఫార్మూలా-ఈ రేసు నిర్వహణకు అర్వింద్ కుమార్ ఇచ్చిన ఆదేశాలపై భారాన నేతను ఏసీబీ అధికారులు ప్రశ్నిస్తున్నారు. అర్వింద్ కుమార్



హైదరాబాద్: ఫార్మూలా ఈ-రేసు వ్యవహారంలో భారాన కార్యనిర్వాహక అధ్యక్షుడు, మాజీ మంత్రి కేటీఆర్ నేడు ఏసీబీ విచారణకు హాజరయ్యారు. ఉదయం 10 గంటలకు బంజారాహిల్స్లోని ఏసీబీ కార్యాలయానికి ఆయన వెళ్లారు. ఈ నేపథ్యంలో మాజీ మంత్రి హరీశ్చంద్రా నివాసం వద్ద పోలీసులు భారీగా మోహరించారు. ఆయన్ను గృహ నిర్బంధం చేశారు. మరోవైపు కేటీఆర్ నివాసానికి ఎమ్మెల్యే కవిత సహా భారాన ఎమ్మెల్యేలు చేరుకున్నారు. భర్త అనిల్తో కలిసి కవిత అక్కడికి వచ్చారు.

ఫార్మూలా-ఈ రేసు కేసు.. ఈడి విచారణకు హాజరైన అర్వింద్ కుమార్

హైదరాబాద్: ఫార్మూలా ఈ-రేసు కేసులో ఎన్ఫోర్స్మెంట్ డైరెక్టరేట్ (ఈడి) విచారణకు బిఎస్ఎ అధికారి అర్వింద్ కుమార్ హాజరయ్యారు. బిఎస్ఎలోని ఈడి కార్యాలయానికి ఆయన వెళ్లారు. నిబంధనలకు విరుద్ధంగా ఫార్మూలా ఈ ఆపరేషన్ (ఎఫ్ఈవో) సంస్థకు రూ.45.71 కోట్ల బదిలీపై అధికారులు ఆయన్ను ప్రశ్నిస్తున్నట్లు సమాచారం. ఈ వ్యవహారంలో మనీలాండరింగ్ జరిగినట్లు ఈడి అధికారులు భావిస్తున్నారు. ఆ కోణంలో అర్వింద్ కుమార్ను విచారిస్తున్నట్లు సమాచారం.



విద్యుత్ ఉపకేంద్రాన్ని ప్రారంభించిన భట్టి విక్రమార్క

వనపర్తి: రేపల్లి మండలం తల్పూరు గ్రామంలో 33/11 కే వీ విద్యుత్ ఉప కేంద్రాన్ని ఉప ముఖ్యమంత్రి మల్లు భట్టి విక్రమార్క ప్రారంభించారు. ఈ కార్యక్రమంలో తన సోదరుడు మల్లు రవి, రాష్ట్ర ప్రణాళిక సంఘం ఉపాధ్యక్షుడు చిన్నారెడ్డి, ఎమ్మెల్యే మేఘా రెడ్డి, డీసీసీబీ చైర్మన్, కలెక్టర్ తదితరులు పాల్గొన్నారు.



బ్రిటన్లో ప్రస్తుతం 'గ్రూమింగ్ గ్యాంగ్' అంశం తీవ్ర చర్చనీయాంశమవుతోంది. ఈసందర్భంగా 'ఆసియన్ గ్రూమింగ్ గ్యాంగ్' అంటూ జరుగుతోన్న ప్రచారంపై శివసేన యూటీబీ ఎంపీ ప్రియాంక చతుర్వేది ఎక్స్ వేదికగా పోస్టు పెట్టారు. ఆ ప్రచారాన్ని ఖండించిన ఆమె.. పాకిస్తాన్ గ్రూమింగ్ గ్యాంగ్ అని పిలవాలని కోరారు. అలాగే ఒక దేశం చేసిన పనిని ఆసియన్లందరికీ ఆపాదించడం ఎందుకని ప్రశ్నించారు. ఇది ప్రపంచ కుట్రమని ఎలాంటి మస్కే రృష్టికి చేరగా, అది నిజమేనంటూ ఆయన బదులిచ్చారు. ఇదిలాఉంటే.. మస్కే "గ్రూమింగ్ గ్యాంగ్"ల విషయంలో బ్రిటన్ ప్రధాని కీర్స్టెన్ కేలర్ పై నంచలన ఆరోపణలు చేసిన విషయం తెలిసిందే. 2008-2013 సమయంలో పాకిస్తాన్ మూలాలు ఉన్న వ్యక్తి ఓల్డ్ హేమాలో లైంగిక వేధింపుల గ్యాంగ్లను నడిపిన అప్పట్లో క్రౌన్ ప్రాసిక్యూషన్ హెడ్గా ఉన్న ప్రస్తుత ప్రధాని కీర్స్టెన్ కేలర్ పట్టించుకోలేదని ఆరోపించారు. బ్రిటన్లో జరిగిన అత్యంత ఘోరమైన నేరాల్లో ఆయనకు కూడా భాగస్వామ్యం ఉందని అన్నారు. ఈవిషయంపై తేలిక పార్టీ విచారణను తీరస్థునించిన నేపథ్యంలో బ్రిటన్ కింగ్ ఛార్లెస్ పార్లమెంటును రద్దు చేసి.. ఎన్నికల నిర్వహణకు ఆదేశించాలని మస్కే బిలుపునిచ్చారు. టెస్టా సీఈఈ వ్యాఖ్యలు వాస్తవాలకు దూరంగా ఉన్నాయని బ్రిటన్ ప్రభుత్వం ఖండించింది.